

سلسلہ: رسائلِ فتاویٰ رضویہ

جلد: نوّیس

رسالہ نمبر 3



۱۴۱۱ھ
بذل الجوائز علی
الدّعاء بعد صلاة الجنائز

(نمازِ جنازہ کے بعد دُعا کرنے پر انعامات کی تقسیم)



پیشکش: مجلسِ آئی ٹی (دعوتِ اسلامی)

بذل الجوائز علی الدعاء بعد صلاة الجنائز^{۱۱۳ھ} (نماز جنازہ کے بعد دعا کرنے پر انعامات کی تقسیم)

مسئلہ نمبر ۶۴: استفتاء از کانپور

بشرف ملاحظہ جامع المعقول والمنقول، واقف الفروع والاصول حضرت مولانا مولوی احمد رضا خاں صاحب مدظلہ العالی، پس از تسلیم معروض، براہ کرم اس کا جواب مرحمت فرمائے گا۔ والتسلیم محمد عبدالوہاب از کانپور، مدرسہ فیض عام۔

کیا فرماتے ہیں علمائے دین ومفتیان شرع متین اس مسئلہ میں کہ ان دنوں جو بلاد دکن وغیرہ میں یہ امر مروج ہے کہ بعد سلام نماز جنازہ قبل تفرق صفوف یعنی امام ومقتدی دونوں روبرو قبلہ اسی ہیئت معلومہ صلاۃ جنازہ پر قائم رہتے ہیں اور میت کے حق میں چند دعائیں وسورہ فاتحہ وغیرہ پڑھ کر بخشتے ہیں آیا یہ امر شرعاً جائز ہے یا نہیں؟ امید کہ اس کا ثانی جواب بحوالہ عبارات کتب معتبرہ مذہب حنفیہ مرحمت ہو۔ بینواتوجروا۔

الجواب:

بسم الله الرحمن الرحيم والحمد لله مجيب الدعوات وافضل الصلاة واكمل التحيات على ملاذ الاحياء ومعاد الاموات خالص	اللہ کے نام سے شروع نہایت مہربان، رحم والا۔ سب خوبیاں خدا کے لئے جو دعائیں قبول فرمانے والا ہے، اور بہتر درود، کامل ترین تختیں ہوں ان پر جو زندوں کی پناہ گاہ، مردوں کا مرجع، خالص اور
---	--

<p>محض خیر و برکت ہمیں دنیا کی زندگی میں اور بعد موت کی بالاتر زندگی میں، اور ان کے بزرگ صفات والے آل و اصحاب پر، جب تک کوئی گزرنے والا دور اور آنے والا قریب ہوتا رہے الہی قبول فرما۔ (ت)</p>	<p>الخیر ومحض البرکات فی الحیة الاولی والحیة العلیی بعد المیات وعلیٰ الہ وصحبہ کریبی الصفات ما بعد ما مضی وقرب ات امین۔</p>
--	---

اواخر ماہِ فاخر حضرت مفیض الفاخر شہر ربیع الآخر ۱۳۱۱ھ ہجری میں اس مسئلہ کے متعلق ایک سوال بعض اہل علم و سنت نے بمبئی سے بھیجا جس کا اجمالی جواب قدرے تحقیق حدیثی پر مشتمل دیا گیا، اب کہ ۱۲ رجب المرجب ۱۳۱۱ھ کو یہ سوال کانپور مدرسہ فیض عام سے آیا اس میں صورت نازلہ شکل مسئلہ بمبئی سے جدا ہے، وہاں یہ تھا کہ بعد نماز جنازہ کے صفوف توڑ کر یہ دعا اللهم لا تحر منّا اجراہ و تفتننا بعدہ و اغفر لنا ولہ یا مثل اس کے کی جاتی ہے، یہاں یوں ہے کہ قبل تفرق صفوف روبرقہ اسی ہیئت معلومہ پر قائم رہتے ہیں الخ ادائے حق افتاء کو بس تھا کہ اس صورت خاصہ کا حکم لکھتا مگر ممکن کہ فتویٰ نظر گاہ عامہ تک پہنچے اور فقیر کو تجربہ ہے کہ بہت عوام تملہ ز صور سے غفلت کرتے اور بعض ناظرین قصداً بھی انہیں غلط میں ڈالتے ہیں، لہذا ایسی جگہ ہمیشہ پوری بات کا ذکر کرنا مناسب کہ من لم یعرف اہل زمانہ فهو جاہل (جو اپنے زمانہ والوں سے نا آشنا ہو وہ جاہل ہے۔ ت) وہاں تحقیق حدیثی تھی یہاں بعونہ عزوجل ایک مقدمہ تمہید کر کے تنقیح فقہی سے کام لیجئے کہ باوصف تکرار، تکرار بھی نہ ہو اور ایضاً مرام و ازاحت اوہام بھی بجد اللہ تعالیٰ نہایت کو پہنچے۔ فاقول:

وباللہ التوفیق وبہ الوصول الی ذری التحقیق (تو میں کہتا ہوں اور خدا ہی کی جانب سے توفیق ہے اور اسی کی مدد سے بلندی تحقیق تک رسائی ہے۔ ت) سلفاً و خلفاً ائمہ الہدٰی و جماعت رضی اللہ تعالیٰ عنہم و عنایمہم کا اجماع ہے کہ امواتِ مسلمین کے لئے دعا محبوب اور شرعاً مطلوب، نصوص شرعیہ آیہ و حدیثاً بارہ ارسال مطلق و اطلاق مرسل پر وارد جن میں کسی زمانہ کی تقلید و تجدید نہیں کہ فلاں وقت تو مستحب و مشروع ہے اور فلاں وقت ناجائز و ممنوع۔ چند حدیثیں فتویٰ اولیٰ میں گزریں، یہاں بعض احادیث تازہ ذکر کردوں کہ فیض و عطائے حضرت رسالت علیہ الصلوٰۃ والتحیہ محدود نہیں۔

حدیث ۱: حضور پر نور سید العالمین صلی اللہ تعالیٰ علیہ وسلم فرماتے ہیں:

<p>و کا بکثرت کر۔ اسے حاکم نے مستدرک میں حضرت ابن عباس</p>	<p>اکثر الدعاء الحاکم فی مستدرک عن</p>
--	--

1 المستدرک علی الصحیحین کتاب الدعاء مطبوعہ دار الفکر بیروت ۵۲۹/۱

ابن عباس رضی اللہ تعالیٰ عنہما وصححہ ورمز الامام السیوطی لصحنتہ۔	رضی اللہ تعالیٰ عنہما سے روایت کیا اور اسے صحیح کہا۔ امام سیوطی نے بھی اس کے صحیح ہونے کا نشان (رمز) لگایا۔
--	---

حدیث ۲: فرماتے ہیں صلی اللہ تعالیٰ علیہ وسلم:

ابن جبّان فی صحیحہ والطبرانی فی الاوسط عن ام المؤمنین الصدیقۃ رضی اللہ تعالیٰ عنہا بسند صحیح۔	جب تم میں سے کوئی شخص دعامانگے تو بکثرت کرے کہ اپنے رب سے ہی سوال کر رہا ہے۔ اسے ابن حبان نے اپنی صحیح میں اور طبرانی نے معجم اوسط میں ام المؤمنین صدیقہ رضی اللہ تعالیٰ عنہا سے بسند صحیح روایت کیا۔
---	---

اقول: یہ حدیث سوال و مسئلہ دونوں میں تکثیر کی طرف ارشاد فرماتی ہے۔ مسئلہ میں یوں کہ بہت کچھ مانگے، بڑی چیز مانگے کہ آخر ربّ قدیر سے سوال کرتا ہے، اور سوال میں یوں بار بار مانگے، بکثرت مانگے کہ آخر کریم سے مانگ رہا ہے، وہ تکثیر سوال سے خوش ہوتا ہے۔ بخلاف ابن آدم کے کہ بار بار مانگنے سے جھنجھلا جاتا ہے فللہ الحمد و حدہ (تو خدائے یکتا ہی کے لئے ساری خوبیاں ہیں۔ ت) حدیث ۳: فرماتے ہیں صلی اللہ تعالیٰ علیہ وسلم:

اکثر من الدعاء فان الدعاء یرد القضاء المبرور ³ ۔ ابو الشیخ عن انس رضی اللہ تعالیٰ عنہ۔	دعا بکثرت مانگ کر دعائے مبرم کو ٹال دیتی ہے۔ اسے ابو الشیخ نے حضرت انس رضی اللہ تعالیٰ عنہ سے روایت کیا۔
---	--

اقول: اس معنی کی تحقیق کہ یہاں قضاء مبرم سے کیا مراد ہے، فقیر نے اپنے رسالہ ذیل المد علیا حسن الوعاء میں ذکر کی۔ حدیث ۴: فرماتے ہیں صلی اللہ تعالیٰ علیہ وسلم:

لقد بآرک اللہ لرجل فی حاجۃ اکثر الدعاء فیہا ⁴ ۔ البیہقی فی الشعب والخطیب	بیشک اللہ تعالیٰ نے برکت رکھی آدمی کی اس حاجت میں جس میں وہ دعا کی کثرت کرے۔ اسے بیہقی نے
---	---

² مجمع الزوائد، بحوالہ المعجم الاوسط باب سوال العبد حوائج کلما الخ مطبوعہ دار الکتب بیروت ۱۵۰/۱۰

³ کنز العمال بحوالہ ابی الشیخ عن انس رضی اللہ عنہ حدیث ۳۱۲۰ مطبوعہ موسسۃ الرسالۃ بیروت ۲/۲۳

⁴ شعب الایمان ذکر فضول فی الدعاء مطبوعہ دار الکتب العلمیۃ بیروت ۱۲

فی التاریخ عن جابر رضی اللہ تعالیٰ عنہ۔	شعب الایمان میں اور خطیب نے تاریخ میں حضرت جابر رضی اللہ تعالیٰ عنہ سے روایت کیا
---	--

حدیث ۵: کثرت دعا سے گھبرا کر دعا چھوڑ دینے والے کو فرمایا: ایسے کی دعا قبول نہیں ہوتی۔ فرماتے ہیں صلی اللہ تعالیٰ علیہ وسلم:

لا یزال یتستجاب للعبد ما لم یدع باثم اوقطعیة رحم ما لم یتستجبل قیل یا رسول اللہ ما الاستعجال یقول قد دعوت فلم اریستجیب لی فیستحسر عند ذلک ویدع الدعاء ⁵ ۔ مسلم عن ابی ہریرة رضی اللہ تعالیٰ عنہ واصل الحدیث عند الشیخین و ابی داؤد و الترمذی و ابن ماجة جمیعاً عنہ و فی الباب وغیرہ۔	بندے کی دعا قبول ہوتی رہتی ہے جب تک کہ کسی گناہ یا قطع رحم کا سوال نہ کرے اور جب تک کہ جلد بازی نہ کرے۔ عرض کیا یا رسول اللہ جلد بازی کیا ہے؟ فرمایا جب بندہ کہنے لگے کہ میں نے بار بار دعا کی، قبول ہوتی نظر نہیں آتی، اُس وقت اکتا کر چھوڑ دے۔ یہ حدیث امام مسلم نے حضرت ابو ہریرہ رضی اللہ تعالیٰ عنہ سے روایت کی۔ اور اصل حدیث بخاری، مسلم، ابوداؤد، ترمذی، ابن ماجہ سبھی کے یہاں حضرت ابو ہریرہ کی روایت سے موجود ہے اور اس باب میں اس کے علاوہ اور حدیثیں ہیں۔ (ت)
---	---

حدیث ۶: حدیث حسن میں تصریحاً ارشاد فرماتے ہیں صلی اللہ تعالیٰ علیہ وسلم:

اطلبوا الخیر دھرکم کلہ و تعرضوا النفحات رحمة اللہ فان للہ نفحات من رحمة یصیب بها من یشاء من عبادة ⁶ ۔ ابوبکر بن ابی الدنیا فی الفرج بعد الشدة والامام الاجل عارف باللہ سیدی محمد الترمذی فی نوادر الاصول والبیہقی فی شعب الایمان وابونعیم فی حلیة الاولیاء عن انس بن مالک و فی الشعب	ہر وقت ہر گھڑی عمر بھر خیر مانگے جاؤ اور تجلیات رحمت الہی کی تلاش رکھو کہ اللہ عزوجل کے لئے اس کی رحمت کی کچھ تجلیاں ہیں کہ اپنے بندوں میں جسے چاہتا ہے پہنچاتا ہے۔ اسے ابوبکر بن ابی الدنیا نے "الفرج بعد الشدة" میں، امام اجل عارف باللہ سیدی محمد ترمذی نے نوادر الاصول میں، بیہقی نے شعب الایمان میں، ابونعیم نے حلیة الاولیاء میں انس بن مالک سے اور شعب الایمان میں حضرت
---	---

⁵ صحیح مسلم شریف کتاب الذکر والدعاء مطبوعہ نور محمد اصح المطابع کراچی ۳۵۲/۲

⁶ نوادر الاصول الاصل الرابع والثمانون والمائة فی طلب الخیر مطبوعہ دار صادر بیروت ص ۲۲۳

<p>ابو ہریرہ رضی اللہ تعالیٰ عنہما سے بھی روایت کیا۔ اور اسی کے ہم معنی حدیث طبرانی کی مجمع کبیر کے حوالے سے حضرت محمد بن مسلمہ رضی اللہ تعالیٰ عنہ کی روایت پہلے فتویٰ میں گزر چکی ہے۔ عامری نے کہا یہ حدیث حسن صحیح ہے۔</p> <p>اقول: اور میرا اسے حسن کہنا اٹھا اور درست ہے، کیونکہ اس کے متعدد طریق ہیں۔ اور شیخ محمد حجازی شعرانی نے مجمع کبیر کی حدیث کو حسن کہا ہے۔ (ت)</p>	<p>عن ابی ہریرۃ رضی اللہ تعالیٰ عنہما وتقدم نحوه للطبرانی فی المعجم الکبیر عن محمد بن مسلمۃ رضی اللہ تعالیٰ عنہ فی الفتوی الاولی قال العامری حسن صحیح اقول: وقولی حسن حسن صحیح لبارایت من تعدد طرقہ وقد حسن الشیخ محمد حجازی الشعرانی حدیث المعجم الکبیر۔</p>
---	---

یہاں تو بجز اللہ نہ صرف اطلاق بلکہ صراحتاً تعیم زمانہ ہے جس میں نماز جنازہ سے قبل وبعد متصل و منفصل سب اوقات قطعاً داخل، تو جس وقت دعا کیجئے بلاشبہ عین مامور بہ اور حسن فی حد ذاتہ ہے، تو جب تک کسی خاص وقت کی ممانعت شرع مطہر سے ثابت نہ ہو منع و انکار حکم شرع کا رد و ابطال ہے۔ اب وہ عدم نقل خصوص و عدم درود خاص کا شگوفہ جس سے حضرات منکرین امثال مسائل میں اکثر مغالطہ دیتے ہیں، برائے ہما، منثور ہو گیا کہ جب بہ تصریح تعیم امر شرع وارد تو جمیع ازمنہ تحت امر داخل، پھر کسی خاص میں عدم درود کیا معنی، بہ استناد اگر ہوگا تو ایسا ہوگا کہ زید کہے اگرچہ قرآن عظیم میں اقیبوا الصلوٰۃ وغیرہا بصیغہ عموم وارد مگر خاص میرا نام لے کر حکم کہاں ہے، تو مجھ پر فریضت نماز کا ثبوت نہیں۔ آپ سے ذی ہوش سے یہی کہا جائے گا کہ جب عام نازل تو تو بھی داخل۔ اگر مدعی خروج ہے خروج ثابت کر۔ غرض ایسا مکابرہ تو مقیاس الجنون کے اعلیٰ نمبر سے کچھ ہی درجے گھٹا ہوگا۔ ہاں یہ ضرور ہے کہ حسن فی ذاتہ کو کبھی خارج سے کوئی امر مزاحم حسن عارض ہوتا ہے، جو کسی خاص مادہ میں اس کا دعویٰ کرے وہ مدعی ہے بار ثبوت اس کے ذمہ ہے۔ پھر ظاہر کہ عارض اپنے عروض ہی تک مزاحم رہے گا زائل ہوتے ہی اصل حسن کا حکم عود کرے گا۔ کما لایخفی علی من له ادنی نصیب من عقل مصیب (جیسا کہ ہر اس شخص پر واضح ہے جسے عقل صحیح کا کوئی بھی حصہ نصیب ہوا ہے۔ ت) اس مقدمہ واضح کے بعد ان کلمات فقہاء پر نظر ڈالئے جن سے بے مایہ صاحبوں کو دھوکا ہوا یا ہوشیار لوگ دانستہ عوام کو مغالطہ دیں۔

اقول: عامہ کتب میں یہ عامہ اقوال ہرگز اطلاق و ارسال پر نہیں کہ بعد نماز جنازہ مطلقاً دعا کو مکروہ لکھتے ہیں، اور کیونکہ لکھتے کہ خود حضور پرنور سید عالم صلی اللہ تعالیٰ علیہ وسلم و صحابہ و ائمہ سلف و خلف کے اقوال و افعال کثیرہ متواترہ اور انہیں فقہاء کی تصریحات وافرہ و کلمات متظاہرہ۔ خلاصہ یہ کہ نصوص شریعت و

اجماعِ اُمت اس تعیم واطلاق کے رد پر شاہد عدل ہیں، معلوم نہیں حضرات منکرین کے یہاں زیارت قبور نمازِ جنازہ کے بعد ہوتی ہے یا پیشگی ہو لیتی ہے، اگر بعد ہی ہوتی ہے تو شاید اُس وقت دعائے اموات میں جو احادیث و اقوال علماء و فقہائے قدیم و حدیث وارد ہیں اپنے ظہور بین کے سبب اظہار سے غنی ہوں تو اطلاق کا تو کوئی محل ہی نہ تھا۔ ہاں انہوں نے تقیید کی اور کاہے سے کی، بلفظ قیام یعنی یہ کہا کہ نمازِ جنازہ کے بعد دعا کے لئے قیام برائے دعا نہ کرے، نہ یہ کہ بعد نمازِ جنازہ دعائی نہ کرے۔ جامع الرموز میں ہے: لایقوم داعیاً لہ⁷ (میت کے لئے دعا کرتے ہوئے نہ ٹھہرے ت) ذخیرہ کبری و محیط و قنیہ میں ہے: لایقوم بالداء بعد صلاة الجنائز⁸ (نمازِ جنازہ کے بعد دعا کے لئے نہ ٹھہرے۔ ت) کشف الغطاء میں ہے: قائم نشود بعد از نماز برائے دعا کذا فی اکثر الکتب⁹ (نماز کے بعد دعا کے لئے نہ ٹھہرے، ایسا ہی اکثر کتابوں میں ہے۔ ت) اسی میں منقول ہے: منع در کتب بلفظ قیام واقع شدہ¹⁰ (کتابوں میں ممانعت لفظ قیام کے ساتھ آئی ہے۔ ت) تو مانع مطلق اگر ان اقوال سے استدلال کرے، صریح مخالف سے تمسک و استناد کرے گا و لکن النجدیۃ قوم یجھلون (مگر نجدیہ ایسی قول ہے جس کے پاس علم نہیں۔ ت)

ثم اقول: وبالله التوفیق (پھر میں کہتا ہوں، اور خدا ہی سے توفیق ہے۔ ت) اب نظر بلند تدریق پسند تنقیح مناظ میں گرم جولان ہوگی کہ وہ کیا قیام ہے جس کی قید سے فقہاء یہ حکم دے رہے ہیں۔ آخر نفس دُعا اصلاً صالح ممانعت نہیں۔ نہ وہ خود اس کے نفس پر حکم کرتے ہیں، شاید کھڑے ہو کر دُعا منع ہو، یہ غلط ہے۔

<p>اللہ تعالیٰ فرماتا ہے: وہ کھڑے بیٹھے اور لیٹے اللہ کا ذکر کرتے ہیں۔ اور اللہ تعالیٰ فرماتا ہے: بے شک جب وہ بندہ خدا اس سے دعا کرتا کھڑا ہو۔</p>	<p>قال الله تعالى: يَدْكُرُونَ اللَّهَ قِيًّا وَقُعُودًا وَعَلَىٰ جُنُوبِهِمْ¹¹۔ وقال تعالى: وَأَنَّهُ لَبَّاسًا قَامَ عَبْدُ اللَّهِ يَدْعُوهُ كَادُوا يَكُونُونَ عَلَيْهِ</p>
--	--

⁷ جامع الرموز فصل فی الجنائز مکتبہ اسلامیہ گنبد قاموس ایران ۱/۲۸۳

⁸ قنیہ باب الجنائز مطبوعہ مشنرہ بالمسندنیہ (انڈیا) ص ۵۶

⁹ کشف الغطاء فصل ششم نمازِ جنازہ مطبع احمدی دہلی ص ۴۰

¹⁰ کشف الغطاء فصل ششم نمازِ جنازہ مطبع احمدی دہلی ص ۴۰

¹¹ القرآن ۱۹۱/۳

لَبَدًا ۱۹^{۱۲} تو معلوم ہوتا ہے کہ اس پر یہ تہ بہ تہ ٹوٹ پڑیں گے (ت)

شاید خاص میت کے لئے استادہ دعا منع ہو، یہ بھی غلط۔ خود حضور اقدس صلی اللہ تعالیٰ علیہ وسلم سے کھڑے ہو کر میت کے لئے مروی۔ خود فقہاء فرماتے ہیں: قبر کے پاس کھڑے ہو کر دعا سنت ہے۔۔۔ فتح القدر میں ہے:

المعہود منها (ای من السنة) لیس الا زیارتھا
والدعاء عندھا قائماً کما کان یفعل رسول اللہ
صلی اللہ تعالیٰ علیہ وسلم فی الخروج الی
البقیع^{۱۳}۔

مسک متقط میں ہے :

من آداب زیارة ان یسلم ثم یدعوا قائماً
طویلاً ملخصاً^{۱۴}۔

شاید یہ ممانعت صرف نماز جنازہ کی حالت میں ہو، بعد دفن اجازت ہو، یہ بھی غلط۔ ہم نے فتویٰ اولیٰ میں حدیث صحیحین ذکر کی کہ صحابہ کرام رضی اللہ تعالیٰ عنہم نے لعش مبارک امیر المؤمنین فاروق اعظم رضی اللہ تعالیٰ عنہ کے گرد ہجوم کیا اور چار طرف سے احاطہ کر کے کھڑے ہوئے امیر المؤمنین شہید کے لئے دعائیں کرتے رہے۔ پھر سب سے قطع نظر کیجئے تو اس عارض میں مزاحمت حسن و ایراث فتیح کی صلاحیت بھی ہو، یا خواہی نخواستہ یونہی مزاحم ہو جائے گا۔ آخر قیام میں کیا خصوصیت ہے کہ اس کا انضمام دعائے میت کو کہ شرعاً مطلوب و مندوب تھی مکروہ و معیوب کر دے گا۔ اب نظر نے ان سب احتمالات کو ساقط پا کر اتنا تو جزم کر لیا کہ کوئی معنی خاص مقصود ہے جو مناط و منشاء حکم ہو سکے۔ پھر وہ ہے کیا اس کے لئے اس نے باریک راہ تدقیق نکالی اور معانی قیام و مناجح کلام و دلائل احکام پر نگاہ ڈالی، معانی قیام دو^۲ نظر آئے: برپا استادن کہ مخالف خفتن و نشستن ہے (یعنی پاؤں پر کھڑا ہونا جو سونے بیٹھنے کے مخالف ہے۔ ت) اور توقف و درنگ کہ مخالف مقابل عجلت و شتاب ہے،

12 القرآن ۱۹/۷۲

13 فتح القدر باب الشہید مطبوعہ نوریہ رضویہ ستمبر ۲۰۲۲

14 المسک المتقط مع ارشاد الساری فصل یتخب زیارة اہل المعلی مطبوعہ دار الکتب العربیة بیروت ص ۳۴-۳۳۳

<p>جیسا کہ ہم نے اسے پہلے فتوے میں بیان کیا اور اسی سے شاعر کا یہ شعر ہے</p> <p>اُس ذلت پر، جس کا اس کے ساتھ ارادہ کیا جائے قائم نہیں رہتے مگر دو ذلیل تر نجد کا گدھا اور اس کے باندھنے کا کھوٹا۔</p> <p>اس کا مطلب یہ نہیں کہ جب نجد کے گدھے کے ساتھ ذلت کا ارادہ کیا جاتا ہے تو وہ کھڑا رہتا ہے سینٹھا نہیں ہے اور دوسرا بیٹھ جاتا ہے۔ بلکہ مقصود یہ ہے کہ نجدی گدھا ذلت پر دائم و صابر رہتا ہے اور دوسرا ذلت سے راضی نہیں ہوتا۔</p> <p>(ت)</p>	<p>کَمَا بَيَّنَّا فِي الْفَتَاوَى الْأُولَى وَمِنْهُ قَوْلُ الْقَائِلِ وَلَا يَقُومُ عَلَى ذُلِّ يَرَادُ بِهِ الْإِذْلَانُ عِوَاذَ النَّجْدِ وَالْوَتْدِ فَلَيْسَ الْمُرَادُ أَنْ حِمَارَ النَّجْدِ عِنْدَ ارْتِدَاءِ الذَّلِّ بِهِ يَقُومُ وَلَا يَقْعُدُ بِخِلَافِ غَيْرِهِ وَأَنَّهُ يَقْعُدُ إِنَّمَا ارْتَادَ أَنَّ الْحِمَارَ النَّجْدِيَّ يَدُومُ وَيَصْبِرُ عَلَى الذَّلِّ أَمَّا غَيْرُهُ فَلَا يَرْضَى بِهِ -</p>
---	--

مناہج کلام بھی دو قسم پائے، کہیں تو بعد صلاۃ الجنائزہ کی تخصیص ہے: کما فی اکثر العبارات المذكورة (جیسا کہ اکثر مذکورہ عبارتوں میں ہے۔ ت) اور کہیں حکم مطلق کما فی عبارة القهستانی (جیسا کہ قہستانی کی عبارت میں ہے۔ ت) بلکہ کہیں قبل نماز کے بھی صاف تصریح،

<p>کشف العظام میں ہے: اور نماز سے پہلے بھی دُعا کے لئے نہ کھڑا ہو اس لئے کہ اسے وہ دعاء کرنی ہے جو اس دعا سے زیادہ وافر اور بڑی ہے یعنی نمازِ جنازہ، ایسا ہی تجنیس میں ہے۔</p> <p>(ت)</p>	<p>فی کشف العظام و پیش از نماز نیز بدعا نہ لیستند زیرا چه دعا میکند بدعائیکه او فرو اکبر است بدون دعائیعنی نماز جنازہ کذا فی التجنیس¹⁵۔</p>
---	--

حالانکہ پیش از نماز دُعا خود احادیث صحیحہ میں حضور اقدس صلی اللہ تعالیٰ علیہ وسلم سے ثابت و قد مر بعضہا فی الفتاویٰ الاولی (بعض حدیثیں پہلے فتوے میں گزر چکیں۔ ت) اور کھڑے ہو کر دعاء بھی صحابہ کرام سے گزری، دلائل احکام بھی دو ملے، کہیں نمازِ جنازہ میں زیادت کا شبہ کما فی المحيط والقنیۃ وغیرہما (جیسا کہ محیط اور قنیۃ وغیرہما میں ہے۔ ت) کہیں یہ کہ ایک بار دُعا کر چکا کما نقل عن وجیز الکردری (جیسا کہ وجیز کردری سے منقول ہے۔ ت) یا اس سے افضل دعا کرے گا کما مر عن التجنیس (جیسا کہ تجنیس کے حوالے سے گزرت) اب جو اصول و

¹⁵ کشف العظام، فصل ششم نماز جنازہ مطبع احمدی دہلی ص ۴۰۴

فروع شرع پر نظر کیجئے تو ایک بار دعا کرنے یا آئندہ دعائے افضل کا قصد رکھنے کو منع و انکار دعا میں اصلاً مؤثر نہ پایا اور نہ ایک بار سے زیادہ دُعا جائز نہ ہوتی یا مکروہ ٹھہرتی، حالانکہ نصوص متواترہ و اجماع امت سے اس کی تکثیر محبوب، یا نماز پنجگانہ کے بعد دعا ممنوع و مکروہ قرار پائے گی کہ قعدہ اخیرہ میں دُعا کر چکا ہے حالانکہ احادیث میں اس کا حکم اور زمانہ اقدس سے تمام مسلمانین کا اس پر عمل بلکہ قعدہ اخیرہ میں دعا مسنون نہ ہوتی کہ فاتحہ میں اس سے افضل و اکمل دُعا ہو چکی، خاص محل سخن میں نظر کیجئے تو خود میت کے لئے بھی قبل از نماز جنازہ و بعد از نماز دونوں وقت دعا فرمانا اور اس کا حکم دینا حضور پر نور سید یوم النشور صلی اللہ تعالیٰ علیہ وسلم سے ثابت کما اسلفنا فی الفتویٰ الاولی (جیسا کہ ہم نے پہلے فتوے میں بیان کیا۔ ت) حضور والا صلوة اللہ تعالیٰ و سلامہ علیہ نے خیال نہ فرمایا کہ ایک بار تو ہم دعا کر چکے ہیں یا افضل و اکمل دعا فرمانے والے ہیں۔ معہذا ان وجوہ پر قیام و قعود سب یکساں، کیا بیٹھ کر دعا کرے گا تو یہ بات نہ رہے گی کہ افضل دعا کر چکا ہے یا کر نیوالا ہے تو کیا قید قیام پر تظافر کتب غلط و تغلیط ہے یا یہ دلائل دعویٰ سے بیگانہ۔ ایسی مہمل وجہ پر کلام علماء کا حمل جس سے وہ نصوص متواترہ و اجماع امت اور خود اپنی تصریحات کثیرہ اور نیز انسانی کلام و تطابق دلیل و دعویٰ سے صراحتاً دور پڑیں ان کی شان میں کھلی گستاخی اور معاذ اللہ ان کے کلام کو کلام مجانبین سے ملحق کر دیتا ہے، جب نظر صحیح نے بعونہ تعالیٰ سب کانٹے راہِ حق سے صاف کر لئے، قائد توفیق کے مبارک ہاتھ میں ہاتھ دے کر حکم بالجزم کیا کہ اس قسم کے اقوال میں قیام بمعنی وقوف و درنگ ہی ہے۔ اتنا کہتے ہی بجز اللہ تعالیٰ سب اعتراض و اشکال دفعہ اٹھ گئے اور بات میزان شرع و عقل پر پوری بچ گئی، فی الواقع نماز کے علاوہ کسی دُعا کے طویل کی غرض سے تجہیز جنازہ کو درنگ و تعویق میں ڈالنا شرع مطہر ہر گز پسند نہ فرمائے گی۔ تکثیر دُعا بیشک محبوب ہے مگر اس کے لئے تعویق مطلوب نہیں جس طرح جنازہ پر تکثیر جماعت قطعاً مطلوب ہے، مگر اس کے لئے تاخیر محبوب نہیں، جیسے بعض لوگ میت جمعہ کے دن دفن و نماز میں تاخیر کرتے ہیں تاکہ بعد میں جماعت عظیم شریک جماعت جنازہ ہو۔ تنویر الابصار میں ہے:

<p>اس خیال سے کہ نماز جمعہ کے بعد ایک عظیم جماعت نماز جنازہ میں شریک ہوگی نماز جنازہ اور دفن میں تاخیر کرنا مکروہ ہے۔ (ت)</p>	<p>کہ تاخیر صلاتہ و دفنہ لیصلی علیہ جمع عظیم بعد صلاة الجمعة¹⁶۔</p>
---	--

¹⁶ دُر مختار شرح تنویر الابصار باب صلوة الجنائز مطبوعہ مطبع مجتہبائی دہلی ۱۳۴۱ھ

غرض شرع مطہر میں تعجیل تجہیز بتاکید تمام مطلوب اور بے ضرورت شرعیہ اس کی تاخیر سے ممانعت، اور نماز کے علاوہ شرعاً ضروری و واجب نہیں جس کے لئے قیام و درنگ پسند کریں۔ شرع میں جتنی دعا ضروری تھی یعنی نماز جنازہ، وہ ہو چکی یا ہونے والی ہے تو اس کے سوا اور دعائے طویل کے لئے کیوں رکھ چھوڑیں، بحمد اللہ یہ معنی ہیں کلام علماء کے کہ دعا ہو چکی یا ہونے والی ہے ہکذا ینبغی ان یفہم الکلام واللہ ولی الہدایۃ والانعامل (کلام علماء اسی طرح سمجھنا چاہئے اور خدا ہی ہدایت و انعام کا والی ہے۔ ت) اور واقعی جو اس معنی قیام پر کلام فرمائیں ان کا مطلق رکھنا کما فعل الشمس القہستانی (جیسا کہ شمس قہستانی نے کیا۔ ت) یا بالتصریح قبل وبعد نماز دونوں وقت کو لے لینا کما صنع الامام البرہان الفرغانی (جیسا کہ امام برہان الدین فرغانی نے کیا۔ ت) کچھ بے جا نہ ہو بلکہ یہی احسن و ازین تھا کہ بایں معنی قیام قبل و بعد کسی وقت پسندیدہ نہیں اگرچہ اس تقدیر پر عبارات غیر مع اللہ بشبہ زیادت میں تقیید بعد کا یہ منشا ٹھہرا سکتے ہیں کہ قبل نماز عادتہ جنازہ مہیا نہیں ہوتا۔ امور ضروریہ غسل و کفن جاری ہوتے ہیں تو اس وقت دعائے طویل میں حرج نہیں کہ تاخیر بغرض دعائے ہوگی بخلاف بعد نماز کہ غالباً کوئی حالت منتظرہ لے چلنے سے مانع نہیں ہوتی اور کلام فقہاء اکثر امور غالبہ پر مبتنی ہوتا ہے)

ومع هذا فالوجه الاظهر عد جميع المقيدات من القسم الاتی فانه هو الافعد الا وفق کما لا یخفی۔	اس کے باوجود زیادہ ظاہر ضرورت یہ ہے کہ تمام قیدوں کو قسم آئندہ سے شمار کیا جائے، اس لئے کہ وہ زیادہ مطابق و موافق ہے، جیسا کہ واضح ہے۔ (ت)
---	--

یہ اس قسم اقوال پر کلام تھا۔۔۔ رہی قسم اول یعنی جن کلمات میں تخصیص بعدیت اور شبہ زیادت سے تمسک ہے
اقول: وبالله التوفیق (میں کہتا ہوں اور خدا ہی سے توفیق ہے۔ ت) بدیہیات جلیہ سے ہے کہ یہاں مطلق بعدیت کا ارادہ ہرگز وجہ صحت نہیں رکھتا کہ استحالات سالفہ کے علاوہ نفس تعلیل ہی اس سے آبی کیا آج نماز ہو چکی، کل استادہ دعا کرو، تو نماز میں کچھ بڑھادینے کا اشتباہ ہو، لاجرم بعدیت بلا فاصل ہی مقصود جس میں نقض سے صفوف و تفرق رجال بروجہ اولی داخل کہ جب صفیں کھل گئیں لوگ ہٹ گئے تو اس کے بعد کسی فعل کو نماز میں زیادت سے کیا مشابہت رہی۔

کما بینا فی الفتوی الاولی و هو بین بنفسه عند اولی النهی وان تتبغ زیادۃ فاستمع لہا یتلی۔	جیسا کہ ہم نے اسے پہلے فتوے میں بیان کیا، اور اہل عقل کے نزدیک وہ خود ہی واضح ہے۔ اور اگر مزید وضاحت مطلوب ہو تو بیان آئندہ بغور سنو (ت)
---	--

صحیح مسلم شریف میں ہے سائب بن یزید رضی اللہ تعالیٰ عنہ نے امیر معاویہ رضی اللہ تعالیٰ عنہ کے پیچھے نماز جمعہ پڑھی، سلام امام ہوتے ہی سنتیں پڑھنے کھڑے ہو گئے، امیر رضی اللہ تعالیٰ عنہ نے بلا کر

فرمایا:

<p>اب ایسا نہ کرنا جب جمعہ پڑھو تو اُسے اور نماز سے نہ ملاؤ یہاں تک کہ بات کرو یا اس جگہ سے ہٹ جاؤ کہ ہمیں حضور پُر نور سید المرسلین صلی اللہ تعالیٰ علیہ وسلم نے حکم فرمایا کہ ایک نماز دوسری نماز سے نہ ملائیں یہاں تک کہ کچھ گنگو کریں یا جگہ سے ہٹ جائیں</p>	<p>لا تعد لبأفعلت اذاصلیت الجمعة فلا تصلها الصلاة حتی تکلم او تخرج فان رسول الله صلی الله تعالیٰ علیہ وسلم امرنا بذلك ان لا نوصل صلوة بصلوة حتی نتکلم او نخرج¹⁷۔</p>
--	---

علماء فرماتے ہیں وصل سے نہیں اس لئے ہے کہ ایک نماز دوسری نماز کا تمہ نہ معلوم ہو، جمعہ میں دو رکعت پر زیادت نہ موہوم ہو۔ امام اجل ابوز کریانوی منہاج میں فرماتے ہیں:

<p>بہتر تو یہ ہے کہ گھر جا کر پڑھے، ورنہ مسجد ہی میں یا بیرون مسجد کسی اور جگہ پڑھے تاکہ اپنی سجدہ گاہوں کی تعداد بڑھا سکے اور تاکہ نفل کی صورت فرض کی صورت سے جدا ہو جائے۔ (ت)</p>	<p>افضله التحول الی بیتہ والا فموضع آخر من المسجد او غیرہ لیکثر مواضع سجود ولتنفصل صورة النافلة عن صورة الفريضة¹⁸۔</p>
---	---

مولانا علی قاری مراقاة میں فرماتے ہیں:

<p>(جب نماز جمعہ پڑھو) یہ بطور مثال ہے اس لئے کہ غیر جمعہ کا بھی یہی حکم ہے، اس کی تاکید اس سے ہوتی ہے جو اس کی حکمت بیان کی گئی ہے۔۔ اسے ابن حجر نے ذکر کیا۔۔ اور ہو سکتا ہے کہ جمعہ کا ذکر اس لئے ہو کہ اس کے بارے میں زیادہ تاکید ہے، خصوصاً اس میں یہ وہم ہو سکتا ہے کہ وہ چار رکعت ظہر پڑھ رہا ہے۔۔ اور یہ فعل مجمع عام میں وہم پیدا کرنے کا سبب ہوگا۔ (تو اسے اور نماز سے نہ ملاؤ</p>	<p>(اذا صلیت الجمعة) ہی مثال اذغیرہا كذلك، ویؤیدہ ما یأتی من حکمة ذلك کذا ذکر الجمعة بعد خصوص الواقعة للتأكيد الزائد فی حقها، لاسیما ویوهم انه یصلی اربعاً وانه الظہر، وهذا فی مجتمع العام سبب للایہام (فلا تصلها) بصلوة</p>
---	--

¹⁷ صحیح مسلم کتاب الجمعة مطبوعہ نور محمد اصح المطابع کراچی ۲۸۸/۱

¹⁸ منہاج النووی شرح صحیح مسلم مع مسلم کتاب الجمعة مطبوعہ نور محمد اصح المطابع کراچی ۲۸۸/۱

<p>یہاں تک کہ کلام کرلو) یعنی کسی آدمی سے بات کرلو، اس لئے فرق اسی سے ہوگا، کلام بہ ذکر الہی سے فرق نہ ہوگا (یا اس جگہ سے نکل جاؤ) یعنی حقیقتاً، اس طرح کہ مسجد سے باہر چلے جاؤ۔۔ یا حکماً۔۔ اس طرح کہ اس جگہ سے ہٹ جاؤ۔۔ دونوں کا مقصد یہ ہے کہ دونوں نمازوں میں فصل ہو جائے، تاکہ وصل اور ملانے کا وہم نہ پیدا ہو، یہ حکم استحباب کے لئے ہے اور نہی برائے تزییہ ہے اھ ملخصاً (ت)</p>	<p>حقی تکلم) ای احدا من الناس فان به يحصل الفصل لا بالتکلم بذکر اللہ (اوتخرج) ای حقیقۃ اوحکماً بان تتاخر عن ذلك المكان والمقصود بهما الفصل بین الصلاتین لئلا یوهم الوصل فالامر للاستحباب والنهی للتزییہ¹⁹ اھ ملخصاً</p>
--	--

یہاں سے صاف ثابت کہ ایسے شبہہ کے رفع کو اس جگہ سے ہٹ جانا بس ہے تو بعض نقض صفوف اس علت کی اصلاً گنجائش نہیں۔ لاجرم معنی یہ ہیں کہ نمازِ جنازہ کے بعد اسی بیت پر بدستور صفیں باندھے وہیں کھڑے ہوئے دُعا نہ کریں کہ زیادت فی الصلاة سے مشابہت نہ ہو۔ یہ معنی صحیح و سدید، بے غبار و فساد ہیں، اور عقل سلیم کے نزدیک نفس عبارتِ دلیل سے بالتحین مستفاد۔ یہاں سے روشن ہوا کہ اس قسم کے اقوال میں قیام بمعنی استادن بے تکلف درست اور وجہ تقلید بھی منکشف ہو گئی، اور بعض علماء کا وہ استظهار بھی ظاہر ہو گیا کہ اگر نشستہ دُعا کند جائز باشد (اگر بیٹھ کر دعا کرے جائز ہوگا۔ ت) بلا کراہت فی الواقع بیٹھ جانا بھی نمازِ جنازہ سے فاصل بین ہو سکتا ہے کہ اس کے بعد شبہہ زیادت نہیں، مگر نقض صفوف اس سے بھی اتم و اکمل ہے کما لایخفی (جیسا کہ پوشیدہ نہیں۔ ت) اب بحمد اللہ تعالیٰ تمام کلماتِ علماء منظم ہو گئے اور مسئلہ کی صورت و وجہ مع دلائل شمس و امس کی طرح روشن ہو گئیں۔ بحمد اللہ نہ کلماتِ علماء میں باہم اختلاف ہے نہ اصول و قواعد شرع عقل سے خلاف۔ ہر ایک اپنے اپنے محل پر درست و بجا ہے اور منکرینِ زمانہ کی جہالت و سفاہت سے پاک و جدا۔ ہکذا ینبغی التحقیق واللہ تعالیٰ ولی التوفیق (اسی طرح تحقیق ہونی چاہئے اور خدائے برتر ہی توفیق کا والی ہے۔ ت) اور ایک نہیں کیا صد ہا جگہ دیکھے گا کہ کلماتِ علمائے کرام بظاہر سخت مضطرب و متخالف معلوم ہوتے ہیں، یہاں تک کہ ناواقف یا سہل گزر جانے والا شدت تصادم سے پریشان ہو جائے یا رہما الغیب خواہ پیش خویش کوئی وجہ رجحان سمجھ کر بعض کے اختیار باقی سے اغراض و انکار

¹⁹ مرقات شرح مشکوٰۃ باب السنن و فضائل مطبوعہ مکتبہ امدادیہ ملتان ۳ / ۱۱۹

پر آئے اور جب میزان نقد و تحقیق اُس کے ہاتھ میں پہنچے جسے مولانا تعالیٰ جل و علا نظر تنقیحی سے بہرہ وانی بخشے وہ ہر کلام کو اس کے ٹھیک محل پر اتارے اور بکھرے موتیوں کو متسق نظام میں گوندھ کر سلک معنی سنوارے جس سے وہی مختلف کلمات خود بخود رنگ ایتلاف پائیں اور سب خدشے خرخشے آفتاب کے حضور شبِ دہجور کی طرح کافور ہو جائیں۔

<p>وہ اللہ کا فضل ہے جسے چاہتا ہے عطا فرماتا ہے اور خدا بڑے فضل والا ہے۔ اے میرے رب! مجھے یہ نصیب کر کہ میں اُس احسان کا شکر ادا کروں جو تو نے مجھ پر اور میرے ماں باپ پر کیا، اور یہ کہ میں ایسا نیک عمل کروں جسے تو پسند فرمائے۔ اور میرے لئے میری اولاد میں نیکی پیدا کر، بے شک میں تیری جانب رجوع لایا، اور یقیناً میں مسلمانوں سے ہوں (ت)</p>	<p>ذلك فضل الله يؤتيه من يشاء والله ذو الفضل العظيم ۵ رب او زعنى ان اشكر نعمتك التى انعمت علىّ وعلى والدى وان اعمل صالحا ترضه واصلح لى فى ذريعتى انى تبت اليك وانى من المسلمين-</p>
--	---

ہاں باقی رہی امام ابن حامد سے ایک حکایت کہ زاہدی نے قنبرہ میں ذکر کی،

<p>اس کی عبارت یہ ہے کہ ابو بکر بن حامد سے منقول ہے کہ نمازِ جنازہ کے بعد دعا مکروہ ہے (ت)</p>	<p>حيث قال عن ابى بكر بن حامد، ان الدعاء بعد الصلوة الجنازة مكروه²⁰۔</p>
--	---

یہ تو حضرات مانعین کی خوشی کی چیز ہے کہ اس میں قید قیام بھی نہیں، اقول: وباللہ التوفیق (میں کہتا ہوں اور خدا ہی سے توفیق ہے۔ ت) یہ تو حضرات منکرین پر بڑی تشبیح کی جگہ ہے کہ اس میں قید قیام بھی نہیں، جس نے ہمارا کلام بالا بنظر امعان و اتقان دیکھا ہے اُس پر روشن ہے کہ انکار میں جس قدر اطلاق زاہد، مستدل صاحبوں پر آتی ہی آفت سخت، کیا نمازِ جنازہ کے بعد مطلقاً دعا کی کراہت باجماع امت باطل نہیں، کیا نصوصِ قولیہ و فعلیہ حضور معلیٰ صلی اللہ تعالیٰ علیہ وسلم واقوال تمام ائمہ سلف و خلف اس کے بطلان پر شاہد عادل نہیں، کیا یہ اطلاق یونہی عنان گسستہ رہے تو دعائے زیارت قبور اس میں داخل نہیں، تو واجب ہوا کہ مطلق بعدیت مراد نہ ہو، بلکہ وہی بعدیت متصلہ بے فاصل بین، اب قید قیام خود ہی آگئی کہ یہ بعدیت بے بقائے قیام متصور نہیں کما قدرنا (جیسا کہ ہم نے بیان کیا۔ ت) تو اس کا مرجع بعینہ انہیں اقوال

²⁰ قنبرہ باب الجنائز مطبوعہ مشتملہ بالہمانندہ ص ۵۵ و ۵۶

قسم اول کی طرف اور شبہ مانعین یکسر بر طرف۔ تحقیق نظر فقہی تو بجد اللہ یہاں تک بروجہ اتم واجل مذکور ہوئی مگر مخالف متعسف اس کی حکایت کے ظاہر لفظ میں بالکل آزادی دیکھ کر اپنے موافق ہی کیا چاہے، اور خواہی نحو اسی اطلاق و توسیع بعدیت کی طرف کھینچتے تو بہت بہتر۔ بعونہ تعالیٰ ہم سے ایرادت مناظرانہ لے۔

فاقول اؤنگا بعدیت متصلہ ہے یا مطلقہ یا بین بین اول مخالف کو مضر اور ثانی اجماع و نصوص متواترہ کے خلاف اور ثالث غیر منضبط، نہ ایک تفسیر دوسری سے اولیٰ بالمقبول تو کلام مجمل اور استناد مہمل، بہر حال مخالف کو گنجائش تمسک نہیں۔

چاہی (بجارت آخری) جب نہ تفسیر سے چارہ نہ تسلیم اطلاق کا یا راکہ زیارت قبور کے وقت دعا لاموات مخالف بھی جائز ماننا ہوگا، تو اب نظر تعین تفسیر میں رہی، قید اتصال کے ظہور و انضباط سے قطع نظر بھی کیجئے تو اقل درجہ احتمال مساوی ہے اور مخالف مستدل۔ واذاجاء الاحتمال بطل الاستدلال (جب کلام میں کئی احتمال آگئے تو ایک پر اس سے استدلال باطل ہوا۔ت) **چاہئے** یہ اطلاق کلمات باقین کے مخالف اگر بوجہ اتحاد و حکم و حادثہ حمل علی المقید کیجئے تو یہ بھی اسی طرف راجع و الکلام الکلام ورنہ بسبب مخالفت اکثرین ناقابل قبول۔

<p>در مختار باب التعزیر میں ہے: یہ مطلق ہے تو مقید پر محمول کیا جائے گا تاکہ کلمات علماء میں باہم اتفاق ہو جائے۔۔۔</p> <p>جھکی ہوئی دیوار سے متعلق فصل سے ذرا پہلے ہے: فتاویٰ کا اطلاق اس پر محمول ہوگا جو مقید واقع ہے کیونکہ حکم اور حادثہ ایک ہی ہے۔ اسی کے ہم معنی ردالمحتار آخر مضاربت میں مجموعہ ملا علی سے نقل کیا۔ اور مولانا علی قاری مسلک متسقط میں فرماتے ہیں: ان حضرات کا اطلاق کرمانی کی تفسیر کے منافی نہیں۔ اس پر</p>	<p>فی الدر المختار من باب التعزیر مطلق فیحمل علی المقید لیتفق کلامہم²¹ اھ وقبیل فصل فی الحائط المائل، یحمل اطلاق الفتاویٰ علی ما وقع مقیدا لاتحاد حکم والحادثۃ²² اھ ونقل نحوہ فی ردالمحتار²³ آخر مضاربت عن مجموعة ملا علی المولیٰ علی قاری فی المسلك المتسقط اطلاقہم لاینافی تقلید کرمانی²⁴ اھ قال الشامی ای</p>
--	--

²¹ در مختار باب التعزیر مطبوعہ مطبع مجتہبی دہلی ۳۲۶/۱

²² در مختار قبل فصل الحائط المائل مطبوعہ مطبع مجتہبی دہلی ۳۰۱/۲

²³ ردالمحتار بحوالہ ملا علی آخر باب المضارب مطبوعہ مصطفیٰ البابی مصر ۵۴۹/۴

²⁴ ردالمحتار بحوالہ المسلك المتسقط باب الجنایات مطبوعہ مصطفیٰ البابی مصر ۲۴۹/۲

<p>شامی نے لکھا: مراد یہ ہے کہ مطلق مقید پر محمول کر دیا جائے گا اہ۔ اسی کے ہم معنی اس سے ذرا بعد باب الاحصار سے تھوڑا پہلے ذکر کیا اور باب التیمم سے ذرا قبل لکھا: علماء نے تصریح فرمائی ہے کہ عمل اسی پر ہوگا جس پر اکثر ہیں اہ باب صلاة المريض میں علامہ شرنبلالی کی امداد الفتاح سے نقل ہے: قاعدہ یہ ہے کہ عمل اس پر ہوگا جس پر اکثر ہوں اہ۔ شروع باب صلوة الخوف میں ہے: اس پر عمل نہ ہوگا کیونکہ یہ صرف بعض کا قول ہے اہ۔ علامہ بیربی شرح اشباہ میں قاعدہ "کلام میں اصل حقیقت ہے" کے تحت ایک جگہ لکھتے ہیں: کسی کے لئے اسے اخذ کرنا درست نہیں اس لئے کہ مشائخ کے نزدیک طے شدہ یہ ہے کہ جب مسئلہ میں اختلاف ہو تو اعتبار اس کا ہوگا جس کے قائل اکثر ہوں اہ اسے العقود الدررۃ میں کتاب الوقف باب اول کے آخر سے نقل کیا (ت)</p>	<p>ليحمل المطلق على المقيد²⁵ اھ و ذکر نحوه بعد هذا بقليل ، قبيل باب الاحصار و قال قبيل باب التيمم قد صرحوا بان العمل بما عليه الاكثر²⁶ اھ و في باب صلاة المريض عن امداد الفتاح للعلامة الشرنبلالی من ان القاعدة العمل بما عليه الاكثر²⁷ اھ و اول باب صلوة الخوف لا يعمل به لانه قول البعض²⁸ اھ و قال العلامة البيربي في شرح الاشباہ من قاعدة ان الاصل في الكلام الحقيقة لا يجوز لاحد الاخذ به لان المقرر عند المشائخ انه متى اختلف في مسألة فالعبرة بما قاله الاكثر²⁹ اھ نقله في العقود الدررية آخر الباب الاول من الوقف۔</p>
---	--

راہگاہ: اس روایت کا حاکم زاہدی محلی فیہ تفسیر و زاہدی معتمد نہ تفسیر معتبر خصوصاً ایسی حکایت میں کہ بمعنی مفید مخالف، اصلاً قواعد شرع سے مطابق نہیں۔

<p>ردالمحتار شروع کتاب الطہارۃ میں ہے: کتاب "تفسیر" ضعف روایت میں مشہور ہے اہ،</p>	<p>في ردالمحتار اول الطهارة كتاب القنية مشهور بضعف الرواية³⁰ اھ و فی</p>
--	---

²⁵ ردالمحتار باب الجنایات مطبوعہ مصطفیٰ البابی مصر ۲۵۰/۲

²⁶ ردالمحتار قبیل باب التیمم مطبوعہ مصطفیٰ البابی مصر ۱۶۶/۱

²⁷ ردالمحتار باب صلوة المريض مطبوعہ مصطفیٰ البابی مصر ۱۱/۵۲۲

²⁸ ردالمحتار باب صلوة الخوف مطبوعہ مصطفیٰ البابی مصر ۱۱/۲۳۵

²⁹ العقود الدررية بحوالہ العلامة البيربي مطلب في اختلاف في مسألة الخ حاجي عبدالغفار و پسران تاجر ان کتب ارگ بازار قندھار ۱۷۵/۲

³⁰ ردالمحتار کتاب الطہارۃ مطبوعہ مصطفیٰ البابی مصر ۱۱/۵۹

<p>العقود الدرية آخر كتاب میں ہے: ابن وہبان نے ذکر کیا ہے کہ صاحب قنیه یعنی زاہدی خلاف قواعد جو نقل کرے اسکی جانب التفات نہ ہوگا جب تک کسی اور سے کوئی نقل اس کی تائید میں نہ ملے۔۔ اسی کے مثل نہر میں بھی ہے۔ اسے در مختار میں مصنف کے حوالے سے ابن وہبان سے نقل کیا ہے۔۔ اور طحاوی کتاب الصوم میں فصل عوارض میں قریباً ایک ورق پہلے ہے: قنیه کتب معتمدہ سے نہیں۔ (ت)</p>	<p>العقود الدرية آخر الكتاب ذكر ابن وهبان انه لا يلتفت مانقله صاحب القنية يعني الزاهدي مخالفاً للقواعد ما لم يعضده نقل من غيره ومثله في النهج³¹ ايضاً اه ونقله ايضاً في الدر عن المصنف عن ابن وهبان ، وفي صوم الطحاوي قبل فصل العوارض بنحو ورقه. القنية ليست من كتب المعتمدة³²۔</p>
--	---

خامساً زاہدی اس مسئلہ میں بالخصوص متمم کہ وہ مذہب کا معتزلی ہے اور معتزلہ خدم اللہ تعالیٰ کے نزدیک امواتِ مسلمین کے لئے دعا محض بیکار کیا نص علیہ فی شرح العقائد و شرح الفقہ الاکبر وغیرہما (جیسا کہ شرح عقائد اور شرح فقہ اکبر وغیرہما میں اس کی تصریح ہے۔ ت) اُس کی یہ عادت ہے کہ مسائل اعتزلی اپنی کتاب میں داخل کرتا ہے۔

<p>جیسا کہ اثر بہ کے ایک مسئلہ، ذباح کے ایک مسئلہ، حج کے ایک مسئلہ میں، اور بھی مسائل میں اس نے ایسا کیا ہے، جیسا کہ در مختار و رد المحتار وغیرہما میں اس کے مقامات پر مذکور ہے۔ (ت)</p>	<p>كما فعل في مسألة في الاشربة ومسئلة في الذبائح ومسئلة في الحج وغيره ذلك كما بينه في الدر المختار ورد المحتار وغيرهما في مواضعه۔</p>
--	---

اس کا استاذ الاستاذ محشری بھی اس کا خوگر ہے۔ فرق اتنا ہے کہ وہ آپ کچھ بکے مگر نقل میں ثقہ ہے، بخلاف زاہدی کے اس کی نقل پر بھی اعتماد نہیں۔ ان سفمانے حنفیت کا نام بدنام کر کے فروغ میں بعض وہ خفی شرارتیں بھر دیں جن سے بعض مصنفین نے بھی دھوکا کھایا اور شدہ شدہ وہ نقول متعدد کتب میں پھیل گئیں جو آج تک حضرات نجدیہ وامثالہم کے نزدیک علق نفیس وغنیمت بار وہ ہیں اس کا بعض بیان فقیر غفر اللہ تعالیٰ اپنی کتاب حیاة الموات فی بیان سماع الاموات میں کیا وبالله التوفیق

³¹ العقود الدرية نقل الزاهدي لايعارض نقل المعتمرات مطبوعه حاجي عبدالغفار وپسران تاجران کتب ارگ بازار قندھار ۱۲/ ۳۶۵

³² حاشیہ الطحاوی علی الدر المختار قبیل فصل فی العوارض مطبوعه دار المعرفه قادیان ۲۶/۱

سادسواں بیچارہ خود بھی اس حکایت کو بلفظ عن کہ مشیر غرابت و تریض ہے نقل کرتا آخر میں اسی قول اکثر کی راہ پر چلتا ہے۔

<p>اس طرح کزشتہ عبارت کے بعد وہ کہتا ہے: اور محمد بن فضل نے کہا: اس میں کوئی حرج نہیں، ظ۔ اور بعد نماز جنازہ آدمی دُعا کے لئے نہ ٹھہرے، امام موصوف رضی اللہ تعالیٰ عنہ نے فرمایا اس لئے کہ یہ نماز جنازہ میں زیادتی و اضافہ سے مشابہت رکھتا ہے۔ اسے سمجھو۔ (ت)</p>	<p>حيث قال بعد ما مر و قال محمد بن الفضل لا بأس به ظ ولا يقوم الرجل بالدعاء بعد صلوة الجنائة قال رضی اللہ تعالیٰ عنہ لانه يشبهه الزيادة في صلوة الجنائة³³ اه فافهم</p>
--	---

سابقاً سب جانے دو، تو غایت درجہ یہ بھی بعض مشائخ سے ایک حکایت سہی، اب ترجیح مطلوب ہوگی۔ کتب فقہ میں فتویٰ جانب جواز ہے۔ کشف الغطاء میں بعد ذکر عبارت قنیہ و غیرہ لکھا:

<p>میت کے لئے دفن سے پہلے فاتحہ و دعا درست ہے اور یہی روایت معمول بہا ہے۔ ایسا ہی خلاصۃ الفقہ میں ہے انتہی (ت)</p>	<p>فاتحہ و دعا برائے میت پیش از دفن درست است و ہمیں است روایت معمولہ کذا فی الخلاصۃ الفقہ انتہی³⁴۔</p>
--	---

علامہ شامی افادہ فرماتے ہیں کہ یہ لفظ فتویٰ یعنی ہمیں است روایت معمولہ (یہی روایت معمول بہا ہے۔ ت) قوت و شوکت میں علیہ الفتویٰ وہ یفتی (فتویٰ اسی پر ہے۔ ت) کے برابر ہے جو آکد الفاظ افتاء ہیں۔

<p>در مختار میں ہے: لفظ فتویٰ، لفظ صحیح، اصح، اشبه و غیرہا سے زیادہ مؤکد ہے۔ ردالمختار میں ہے میرا خیال ہے کہ لفظ "علیہ العمل" (اسی پر عمل ہے) لفظ فتویٰ کے برابر ہے۔ (ت) اه</p>	<p>في الدر المختار لفظ الفتوى اكد من لفظ الصحيح والاصح والاشبهه وغیرہا³⁵ في ردالمختار و يظهر لي ان لفظ وعلیه العمل مساو للفظ الفتوى³⁶ اه۔</p>
--	---

³³ قنیہ باب الجنائز مطبعة المشتمرة بالمہاندیہ ص ۵۶

³⁴ کشف الغطاء، فصل ششم نماز جنازہ مطبع احمدی دہلی ص ۴۰

³⁵ در مختار مقدمۃ الکتاب مطبوعہ مطبع مجتہبی دہلی ۱۵/۱

³⁶ ردالمختار مقدمۃ الکتاب مطبوعہ مصطفیٰ البابی مصر ۱۱/۵۴

الحمد لله کہ حق بمر و جوہ ظاہر و باہر اور ہر شک و وہم زائل و باثر ہوا۔ امید ہے کہ اس فتوے میں اول تا آخر جتنے جوہر زواہر ہدیہ انظار اولی الابصار ہوئے سب حصہ خاصہ خامہ فقیر ہوں کہ اس تحریر کے سوا کہیں نہ ملیں۔

<p>یہ خدا کا فضل ہے ہم پر اور لوگوں پر، لیکن اکثر لوگ شکر ادا نہیں کرتے۔ اور ساری تعریف اللہ کے لئے جو سارے جہانوں کا پروردگار ہے، اور درود و سلام سخی تر لوگوں میں سب سے زیادہ جود و سخاوت لے ہمارے آقا و مولا اور ان کی تمام آل و اصحاب پر (ت)</p>	<p>ذلك من فضل الله علينا وعلى الناس ولكن اكثر الناس لا يشكرون والحمد لله رب العالمين والصلوة والسلام على اجود الاجودين سيدنا و مولانا محمد وآله وصحبه اجمعين۔</p>
--	---

بالجملہ عبارات فقہاء صرف دو صورتوں سے متعلق ہیں: ایک بعد نماز جنازہ اسی ہیئت پر بدستور صفیں باندھے وہیں کھڑے دُعا کرنا۔ دوسرے قبل نماز خواہ بعد نماز دعائے طویل کی خاص غرض سے امر تجہیز کو تعویق میں ڈالنا۔ ظاہر اس صورت میں کراہت تحریمی تک ہو سکتی ہے اور صورت اولیٰ میں تنزیہی۔ ابھی مر قاتا سے گزرا کہ ایہام زیادت مورث کراہت تنزیہی ہے و بس، جس کا حاصل خلاف اولیٰ یعنی بہتر نہیں، نہ یہ کہ ممنوع و ناجائز ہو۔ بعض علمائے لکھنؤ نے جو اپنے بعض رسائل میں مکروہ تنزیہی کو گناہ صغیرہ لکھ دیا سخت ذلت کبیرہ جس کے بطلان پر صدہا کلمات آیمہ و دلائل شرعیہ رد میں چند مختصر سطور مسٹی بہ جمل مجلیہ ان المکر وہ تنزیہی لیس بمعصیہ لکھیں۔ خیر یہ دو صورتیں تھیں جن سے کلمات فقہا بحث، ان کے سوا تمام صورت دعا جن میں دُعا کی غرض سے تاخیر کریں نہ بعد نماز اس انداز پر ہو بلکہ مثلاً صفیں توڑ کر دعائے قلیل یا بوجہ خاص جنازہ میں دیر کی حالت میں دعائے طویل اصلاً مضائقہ نہیں رکھتی، نہ کلمات علماء میں ان کا انکار، بلکہ وہ عام مامور بہ کے تحت میں داخل اور مستحب شرعی کی فرد ہے۔ باقی کلام فتویٰ لیسیمیں مذکور ہوا، وباللہ التوفیق، واللہ سبحانہ، تعالیٰ اعلم و علمہ جل مجدہ اتم و احکم۔

الحمد لله کہ یہ مبارک جواب موضع صواب چار دہم، رجب مرجب، روز جاں افروز دو شنبہ کو وقت چاشت شروع اور وقت عشاء تمام اور بلحاظ تاریخ بذل الجوائز الدعاء بعد الصلاة الجائز نام ہوا۔

<p>اور ہماری آخری پکار یہ ہے کہ ساری حمد خدا کے لئے جو سارے جہانوں کا مالک ہے اور بہتر درود، کامل تر سلام رسولوں کے سردار حضرت محمد اور ان کی تمام آل و اصحاب پر الہی قبول فرما (ت)</p>	<p>وآخر دعوانا ان الحمد لله رب العالمين والصلوة و اكمل السلام على سيد المرسلين محمد وآله وصحبه اجمعين۔ آمین!</p>
---	--